

ЭКСКЛЮЗІЎ З АГЕНЬЧЫКАМ

Ці ведаеце вы хоць бы ў агульных рысах, як вырабляецца адзін з галоўных сімвалаў маштабных міжнародных спаборніцтваў — факел? Агенцтва тэленавін Белтэлерадыёкампаніі дэтальна вывучыла гэта пытанне і гатова падзяліцца з глядачамі эксклюзівам. 31 сакавіка ў інфармацыйна-аналітычнай штотыднёвай праграме «Галоўны эфір» выйдзе спецыяльны сюжэт, прысвечаны факелу II Еўрапейскіх гульняў у Мінску. Аўтары раскажуць пра месца вырабу факела, яго адметныя характарыстыкі, асаблівасці гравіроўкі, лазерную рэзку, афарбоўку і іншыя тэхналагічныя працэсы, а таксама пра тонкасці арганізацыі эстафеты «Полымя міру», напрыклад, што неабходна рабіць яе ўдзельнікам падчас дажджу.

Нагадаем, возьме старт сёлетня эстафета агню 3 мая ў Рыме, з цэнтра «вечнага горада» факел адправіцца на гару Манблан і далей па краінах Еўропы. У Беларусі факел II Еўрапейскіх гульняў у суправаджэнні 450 ураджэнцаў абласцей пабывае ва ўсіх рэгіёнах, і, нарэшце, 21 чэрвеня запаліць сімвалічны агонь на стадыёне «Дынама», які яшчэ памятае агні Алімпіяды-80.



Фота з сайта Белтэлерадыёкампаніі.

Акрамя таго, будучаму спартыўнаму форуму прысвечана і новая праграма «Гульні.by», якая пачала выходзіць на тэлеканале «Беларусь 1» у сакавіку. Гэты праект — своеасаблівы відэадзённік II Еўрапейскіх гульняў, які не толькі ў лёгкай і захапляльнай форме расказвае пра падрыхтоўку да спаборніцтваў, але падтрымлівае актыўную зваротную сувязь з глядачамі. Так, ужо ў першых выпусках вядомыя беларускія

спартсмены разыгралі некалькі запрашальнікаў на цырымонію адкрыцця форуму, а вядучыя Іна Пілевіч, Андрэй Казлоў, Станіслаў Ліпскі і Крысціна Козел у прамым і пераносным сэнсе «прымерылі» на сябе розныя спартыўныя дысцыпліны. Інтэрактыў і сюрпрызы для глядачоў стваральнікі «Гульні.by» абяцаюць выдаваць бесперабойна на працягу ўсяго праекта.

Вікторыя ЗАХАРАВА.

ШАШКІ («Звязда»)

Выпуск № 85


Адбылося першынство Беларусі па шашках-64 сярод хлопчыкаў і дзяўчатак 2011 г. н. і маладзёйшых, у якім прыняло ўдзел каля 70 юных шашыстаў. У турніры дзяўчатак перамаглі Нэлі Куртова, Юлія Ліс, Васіліна Кулагіна, у хлопчыкаў мацнейшымі сталі Аляксей Паўлючэнка, Мікіта Лагуткоў, Фелікс Баярскі.

Майстар спорту міжнароднага класа Дзмітрый Фадзееў стаў пераможцам чэмпіянату Мінска па рускіх шашках сярод мужчын з парушэннем зроку. У такім жа турніры, але ўжо па міжнародных шашках, перамог майстар спорту Уладзімір Беляеўскі. У турніры жанчын па абодвух відах шашак перамагла Ірына Чараднічэнка.

На дыяграме № 25 варыянтная дамачная праблема, складзеная майстрам шашачнай кампазіцыі Генадзем Андрэе-

вым (Латвія). Белья пачынаюць і выйграюць.

№ 25



Белья простыя шашкі: b4, d2, f4, h2, белья дамкі d8 (5)

Чорныя простыя шашкі: a5, b2, d6, e5, g3, g7, h4 (7)

Яшчэ некалькі дамачных кампазіцый, складзеных вядучым аддзела. Белья пачынаюць і выйграюць. Прозвішчы чытачы, якія дашлюць правільныя адказы, будуць апублікаваныя.

№ 26

Белья простыя шашкі: b6, c5, c7, f4, h4 (5)

Чорныя простыя шашкі: d2, e3, f2, f6, g7, чорныя дамкі a5 (6)

№ 27

Белья простыя шашкі: b4, c5, d4, e5, f4, белья дамкі c1 (6)

Чорныя простыя шашкі: a3, c7, f8, f2, g7, h6 (6)

№ 28

Белья простыя шашкі: b4, c5, d4, e5, f4, белья дамкі c1 (6)

Чорныя простыя шашкі: a3, b2, c7, f8, g7, h6, h8 (6)

20—21 красавіка 2019 года ў сталічнай СДЮШАР па шахматах і шашках (вул. Ракаўская, 24) пройдзе адкрыты рэспубліканскі турнір па шашках-64 памяці вядомага майстра Марата Гелера. Даведкі па тэл. (8 029 5621190)

Праверце свае рашэнні: выпуск № 84 ад 15.03.2019.

№ 19. e5, a3 (g7) g3 (f6) f4 (e5, e7, f6) d6 (b4) c7 (e5) d8 (d4) h4 (e3, c3 =)

№ 20. e3, b6, e7 (f6) e7, g5 (b2, c5) f6, b4 (e3) e1 (b6) ab4X+

№ 21. c3, c3, c7, b2, b4, h6, f6X.

№ 22. ef4, d6, e7, cd2, e3, c7 (b6, e7) b6 (d6) a7 (e5) b8 (d4) f4 (c3) c1X.

№ 23. 28, 7, 449, 1, 35(13)8, 43+

№ 24. 22, 3(44)40, 21(40A)17(45)50+

Правільныя адказы даслалі С. Рашэцін (Ашмяны), В. Дударэвіч (в. Новая Мыш Баранавіцкага р-на), Ф. Карпей (Мядзел), У. Статкевіч (п. Зялёны Бор, Івацэвіцкі р-н), У. Панько (Камянец), І. Ананіч (Гродна), А. Шурпін (Івянец), В. Ваўчкоў (Маладзечна), П. і В. Шульгі, А. Ліцьвінаў (усе Мінск), В. Таўкачоў (Клімавіцкі р-н), В. Бандарык (Мінскі р-н).

Пішыце на адрас: газета «Звязда», вул. Б. Хмяльніцкага, 10А, 220013, г. Мінск; e-mail: info@vziasda.by або vorush@yandex.ru

Віталі ВАРУШЫЛА, майстар спорту.

ТЭЛЕТЫДЗЕНЬ

Сядзі і глядзі

СМЯЯЦА — ПРАПАНУЕЦА!

5 выдатных савецкіх кінакамедый

Складаючы рэйтынгі кіно, кожнае профільнае выданне або рэсурс выбірае свае крытэры: ХХ стагоддзе альбо толькі апошнія 10 гадоў, ацаніць касавыя зборы альбо колькасць атрыманых кінапрэмій... Напярэдадні Дня смеху «Звязда» прапануе чарговую і, безумоўна, суб'ектыўную падборку найлепшых савецкіх камедый, якія многія з нас помняць, пяхчотна любяць і з задавальненнем пераглядаюць.

«ВЯСЕЛЛЕ Ў МАЛІНАЎЦЫ»

Украіна, 20-я гады мінулага стагоддзя. Вяселле Андрэйкі і Ярыны пад пагрозай зрыву, бо да дзяўчыны заляцаецца мясцовы атаман, а папросту галава бандыцкай хеўры Грыцыян Таўрычаскі. Але тут у справу ўмешваюцца чырвонаармейцы, былы артылерыст і кемлівае мясцовыя вясцоўцаў — і нашы, як вядзецца, перамагаюць.



Адтуль: «І што гэта я ў цябе такі закаханы?» Самая смешная сцэна: танец «у ту стэп».

«БРЫЛЬЯНТАВАЯ РУКА»

Фільму пра ўзорнага сем'яніна Сямён Сямёныча Гарбункова, які адправіўся ў замежную паездку і міжволі аказаўся ўцягнуты ў аперацыю супраць кантрабандыстаў, споўнілася 50 гадоў, а папулярнасці ён па-ранейшаму не страчвае. У далёкім жа 1969-м яго паглядзелі ў кінатэатрах 76,7 мільёна глядачоў, што дазволіла фільму стаць адной з самых касавых камедый у СССР!

Адтуль: «Не ведаю, як там у Лондане, я не была... А ў нас домакіраўнік — сябар чалавека!»

Самая смешная сцэна: пасядзелкі ў рэстаране.

«ІВАН ВАСІЛЕВІЧ МЯНЯЕ ПРАФЕСІЮ»

Хтосьці марыць хоць ненадоўга стаць царом, а хтосьці не ведае, што рабіць з такім шчасцем. Напрыклад, пенсіянер-актывіст Іван Васілевіч Бунша, які ў выніку фантастычнага эксперымента суседа-вынаходніка выпадкова памяняўся месцамі і ролямі не з кім-небудзь, а з самім Іаанам Грозным.



Дадайце сюды аферыста Міласлаўскага, рэжысёра Якіна, мігусню ў часе і прасторы — камедыя-хіт 1973 года гатовая! А ці многія з вас ведаюць, што фільм зняты паводле п'есы Міхаіла Булгакава, з-за чаго многія эпізоды ў ім цензура патрабавала выразаць або перарабіць?

Адтуль: «Ікра чорная, ікра чырвоная, ікра заморская — баклажанная».

Самая смешная сцэна: размова цара і Якіна.

«АПЕРАЦЫЯ «Ы» І ІНШЫЯ ПРЫГОДЫ ШУРЫКА»

Студэнт Шурык з зайздроснай рэгулярнасцю трапляе ў прыгоды — то рамантычныя, здаючы экзамен з дапамогай сімпатычнай сакурсніцы Любы, то забаўныя, «перавыхоўваючы» на будаўнічай пляцоўцы дармаеда Федзю, а то і небяспечныя, падмяняючы на начным дзяжурстве сваю кватэраўласніцу, бабульку — «божы дзьмухавец». Гісторыі пра Шурыка і неразлучнае трыа з Труса, Балбеса і Бывалага толькі ў год прэм'еры фільма ўбачылі больш за 69,5 мільёна глядачоў, а ў найбуйнейшай у свеце інтэрнэт-базе кінафільмаў IMDb стужка мае рэйтынг 8,6 з 10.

Адтуль: «Трэба, Федзя, трэба!»

Самая смешная сцэна: пагоня на будаўнічай пляцоўцы.

«ДЖЭНТЛЬМЕНЫ ЎДАЧЫ»

Пошукі скрадзенага шлема Аляксандра Македонскага маглі б стаць захапляльным дэтэктывам. Але ў рэжысёра Аляксандра Серага сталі камедыяй, у якой дырэктар дзіцячага садка Трошкін літаральна ўлазіць у шкуру рэцыдывіста Дацэнта і, трапіўшы ў злачынную шайку, незаўважна «перавыхоўвае» яе ўдзельнікаў. Фільм адметны яшчэ і тым, што прыдуманая яго аўтарамі «блатная мова», далёкая ад сапраўднага крымінальнага свету, насамрэч пайшла ў народ і змяніла лексікон многіх людзей.

Адтуль: «Кіна не будзе, электрычнасць скончылася!»

Самая смешная сцэна: уцёкі з турмы.



ЛІХВАРЫ СПАГАДЫ НЕ МАЮЦЬ

Свой, адметны чытач у газеце «Звязда». Ён жа, хочацца верыць, глядач тэлеканала «Беларусь 3» і ў прыватнасці праграмы «Размаўляем па-беларуску». Гэтая тэлевіктарына ўжо каторы год у эфіры і магла б выходзіць далей — у звычайным фармаце. Аднак стваральнікі вырашылі ўдасканаліць яго (над чым і працуюць)...

А пакуль усе, хто цікавіцца мовай, шануюць яе і, магчыма, плянуюць удзел у віктарыне, могуць правесці сваё веданне з дапамогай «Звязды». Такім чынам ЦІ ВЕДАЛІ ВЫ, ШТО:

Дыхтоўны — вельмі добры, высокай якасці;

зачаўраць — закахнуць, змарнець;

кўчма — 1) шапка футрам наверх, 2) пра пышныя, густыя валасы;

ліхвар — той, хто бярэ вельмі высокія працэнты за пазычаныя грошы;

пярэтва — 1) прастора, якая раздзяляе якія-небудзь масівы; 2) часовы перапынак;

рэзгіны — прыстасаванне насіць сена, салому, зробленае з вярвочнай сеткі, нацягнутай на сагнутыя пруткі;

скупголіць — 1) жаласна выць, падвываць; 2) наракаць, скардзіцца, прасіць чаго-небудзь;

спагада — 1) спачуванне каму-небудзь, добразычлівая адносіны да каго-небудзь; 2) літасць да каго-небудзь;

колькі змогі — вельмі хутка (бегчы, кідацца) (беларускія *сінонімы*: што моцы, як сілы, як моцы стае, як маеш (меў) моцы; *рускі адпаведнік*: что есть мочи (бежать);

хоцькі-няхочькі — насуперак жаданню, незалежна ад старання (беларусы *яшчэ скажуць*: рады не рады, а мусіш, хочучы-няхочучы, хочаш не хочаш, а ногі намочыш, гніся не гніся (ды ў аглоблі станавіся); *рускія*: хочешь не хочешь).